

युवा उद्यमियों को 22.5 लाख तक ब्याजमुक्त कर्ज सीएम योगी का एलान, एमएसएमई सेक्टर को बांटा 30,826 करोड़ का ऋण

अमर उजाला व्यूरो

लखनऊ। युवाओं को उद्यमी बनाने के लिए 'मुख्यमंत्री युवा उद्यमी विकास अभियान' के तहत 22.5 लाख रुपये तक का ब्याजमुक्त ऋण दिया जाएगा। इसके तहत पहले चरण में पांच लाख रुपये, इसे अदा करने पर 7.5 लाख और उसे चुका देने पर 10 लाख का ब्याजमुक्त लोन मिलेगा। दस साल तक हर वर्ष एक लाख युवाओं को इस योजना के तहत लोन दिया जाएगा। बैंकों के इस लोन को जोखिम मुक्त करने के लिए लोन राशि का बीमा किया गया है।

यह एलान सीएम योगी आदित्यनाथ ने बुधवार को एमएसएमई सेक्टर को 30,826 करोड़ रुपये के



लखनऊ की आरा को टूलकिट देते सीएम योगी। साथ में मंत्री राकेश सचन व मुख्य सचिव दुर्गारांकर। अमर उजाला

मेंगा ऋण वितरण समारोह में किया। उन्होंने कहा कि चीन के उत्पादों को हमने अपने बाजार से बहुत दूर कर दिया है। यही हमारे एमएसएमई इकाइयों की

■ समारोह में उनाव में स्वीकृत प्लेज पार्क के विकासकर्ताओं को चेक दिया गया। औद्योगिक आस्थानों में भूखंडों के आवंटन के लिए ऑनलाइन पोर्टल का शुभारंभ किया। ओडीओपी एवं विश्वकर्मा श्रम सम्मान योजना के अंतर्गत टूलकिट दी गई।

ताकत है। अगर हमारे घर का उत्पाद मार्केट में छा रहा है तो इससे बड़ा राष्ट्रवाद नहीं हो सकता। उन्होंने कहा कि एमएसएमई विभाग को बाजार की मैपिंग कराते हुए मांग के अनुसार उत्पाद उपलब्ध कराने पर विशेष जोर देना होगा। उत्पाद की पैकेजिंग पर भी ध्यान देना होगा। उन्होंने एमएसएमई उद्यमियों से पंजीकरण जल्द कराने की अपील की। अभी तक लगभग 40 लाख इकाइयां पंजीकरण करा चुकी हैं।

>> यूपी को कोई नहीं रोक सकता : पेज 2